

खास-खबरें

वर्षाकाल में पुल-पुलियों पर पूरी सावधानी बरतने के कलेक्टर ने दिए निर्देश



नईदुनिया, प्रतिनिधि, विदिशा: वर्षा ऋतु में नदी-नालों में जलस्तर एवं जल की मात्रा बढ़ने से उत्पन्न होने वाली परिस्थितियों को देखते हुए कलेक्टर अंशुल गुप्ता ने जिले में पुल-पुलियों एवं नदी-नालों के आसपास पूरी सावधानी बरतने के निर्देश दिए हैं।

उन्होंने संबंधित अधिकारियों को निर्देशित किया है कि वर्षा के दौरान जलभराव अथवा नदी-नालों में पानी का बहाव बढ़ने की स्थिति में आवागमन को लेकर विशेष सतर्कता बरती जाए, ताकि किसी भी प्रकार की अप्रिय स्थिति उत्पन्न न हो। इसी क्रम में विदिशा एसडीएम मनीष जैन ने बेतवा नदी के विभिन्न घाटों का स्थलीय निरीक्षण किया। नायब तहसीलदार निधि लोधी भी उनके साथ मौजूद रहीं।

बुजुर्ग महिला की हत्या कर शव नर्मदा में फेंकने वाले तीन आरोपियों को उम्रकैद

नईदुनिया, प्रतिनिधि, भैरूदा: बुजुर्ग महिला की हत्या कर उसके जेवर लूटने और पहचान छिपाने के उद्देश्य से शव को नर्मदा नदी में फेंकने के सनसनीखेज मामले में न्यायालय ने तीन आरोपियों को आजीवन कारावास की सजा सुनाई है। तृतीय अपर सत्र न्यायाधीश, भैरूदा ने तीनों आरोपियों को विभिन्न धाराओं में दोषी ठहराते हुए प्रत्येक पर कुल 13 हजार रुपये का अर्थदंड भी लगाया है। अभियोजन के अनुसार 4 जनवरी 2023 को फरियादी रामद्वार ने थाना रेहटी में अपनी मां बलिया बाई के लापता होने की सूचना दर्ज कराई थी। पुलिस द्वारा तलाश किए जाने पर महिला का शव बावरी घाट के समीप तपोवन क्षेत्र में नर्मदा नदी से बरामद हुआ था। विवेचना के दौरान धर्मेन्द्र पिता रामशंकर यदुवंशी, नीलेश यदुवंशी पिता सुमरन सिंह और दिलीप उर्फ भूरा पिता जागेश्वर सिंह यदुवंशी, निवासी ग्राम बावरी घाट, थाना शिवपुर, जिला नर्मदापुरम को गिरफ्तार किया गया। साक्ष्यों और दोनों पक्षों के तर्कों के आधार पर तृतीय अपर सत्र न्यायाधीश ने तीनों आरोपियों को हत्या सहित अन्य आरोपों में दोषी करार देते हुए आजीवन कारावास की सजा सुनाई। सभी आरोपियों पर विभिन्न धाराओं के तहत कुल 13 हजार रुपये का अर्थदंड भी लगाया गया है।

रक्षाबंधन पर्व पर 165 बंदियों ने 351 परिजनों से की भेंटवार्ता



नईदुनिया, प्रतिनिधि, विदिशा : रक्षाबंधन पर्व के अवसर पर जेल मुख्यालय के निदेशानुसार जिला जेल विदिशा में बंदियों को अपने परिजनों, विशेषकर बहनों से राखी बंधवाने के लिए खुली मुलाकात की विशेष सुविधा उपलब्ध कराई गई। इस दौरान बंदियों और उनके परिजनों के बीच आत्मीय मुलाकात का अवसर मिला तथा बहनों ने अपने भाइयों की कलाई पर राखी बांधकर उनके सुखद एवं सुरक्षित जीवन की कामना की। जिला जेल विदिशा के अधीक्षक पीडी श्रीवास्तव द्वारा जेल मुख्यालय को भेजी गई जानकारी के अनुसार कुल 165 बंदियों को उनके 351 परिजनों से मुलाकात कराई गई। इनमें 153 पुरुष दंडित एवं विचाराधीन बंदी, 11 महिला दंडित एवं विचाराधीन बंदी तथा एक अन्य श्रेणी का बंदी शामिल रहे।

मेजर ध्यानचंद, मदर टेरेसा और महान गायक मुकेश की जयंती मनाई

नईदुनिया प्रतिनिधि, गंजबासौदा: शहर वाचनालय पाठक संघ के तत्वावधान में महान हॉकी खिलाड़ी मेजर ध्यानचंद, मानव सेवा की प्रतीक मदर टेरेसा एवं प्रसिद्ध पार्श्व गायक मुकेश की जयंती श्रद्धा और सम्मान के साथ मनाई गई। कार्यक्रम में उपस्थित लोगों ने तीनों महान विभूतियों के चित्रों पर माल्यार्पण एवं पुष्प अर्पित कर उन्हें श्रद्धांजलि दी। इस दौरान उनके व्यक्तित्व और समाज एवं देश के लिए किए गए योगदान को याद किया गया। कार्यक्रम का संचालन सतीश शिल्पकार ने किया। इस अवसर पर समाजसेवी सुनील बाबू पिंगले ने मेजर ध्यानचंद, मदर टेरेसा और महान गायक मुकेश के जीवन चरित्र पर प्रकाश डालते हुए उनके कार्यों और उपलब्धियों को प्रेरणादायी बताया। वक्ताओं ने कहा कि मेजर ध्यानचंद ने अपनी खेल प्रतिभा से देश को विश्व स्तर पर गौरवान्वित किया, जबकि मदर टेरेसा ने मानव सेवा के माध्यम से पूरी दुनिया को करुणा और सेवा का संदेश दिया। वहीं मुकेश ने अपनी मधुर आवाज और गीतों से भारतीय संगीत जगत में अमिट रहचान बनाई। कार्यक्रम में उपस्थित लोगों ने तीनों महान विभूतियों के आदर्शों को जीवन में अपनाने का संकल्प लिया।

मुख्यमंत्री जन विश्वास अभियान, कलेक्टर ने क्षेत्र में भ्रमण एवं निरीक्षण किया



नईदुनिया, प्रतिनिधि, मंदसौर: मुख्यमंत्री जन विश्वास अभियान के तहत शनिवार को कलेक्टर दिव्यांक सिंह अधिकारियों के साथ नगर वन देव डुंगरी रेवास देवड़ा नांगावा गुर्जरदा तथा हैदरवास आदि ग्रामों में पहुंचे। ग्रामीण क्षेत्र के भ्रमण के दौरान कलेक्टर द्वारा ग्रामीणों से चर्चा कर उनकी समस्याओं की जानकारी ली गई। हैदर वास में ग्रामीणों द्वारा ज्यादा राशि के विद्युत बिल आने की शिकायत की गई कलेक्टर ने तत्काल मौके पर मौजूद विद्युत वितरण कंपनी के इंजीनियर को निर्देशित किया कि बिजली की जांच की जाकर ग्रामीणों के हित में आवश्यक कार्रवाई की जाए यहां पौधारोपण भी किया गया हैदरवास में ग्रामीण महिलाओं द्वारा कलेक्टर को राखी भी बांधी गई। कलेक्टर ने ग्राम करौली में प्रधानमंत्री सूक्ष्म खाद्य उन्नयन योजना अंतर्गत किसान संदीप पाटीदार द्वारा स्थापित की गई ऑयल मिल का निरीक्षण किया शासन की योजना की मदद से किसान के बेटे संदीप अब आत्मनिर्भर बन चुके हैं शासन की योजना से उनको अनुदान सहायता भी मिली है ग्राम रेवास देवड़ा में कलेक्टर ने श्री कृष्ण गौशाला का निरीक्षण किया वहां गौ वंश की स्थिति का जायजा लिया।

राष्ट्रीय खेल दिवस के अवसर पर प्रमुख सचिव ने किया जिले के खेल परिसरों का निरीक्षण

नईदुनिया प्रतिनिधि, सीहोर: मध्य प्रदेश के खेल एवं युवा कल्याण विभाग के प्रमुख सचिव संजीव सिंह ने शनिवार को सीहोर जिले का भ्रमण कर जिले में संचालित खेल प्रशिक्षण केंद्रों, खेल आयोजनों तथा निर्मित एवं निर्माणाधीन खेल अधोसंरचनाओं का निरीक्षण किया गया।

भ्रमण के दौरान प्रमुख सचिव संजीव सिंह ने चर्च ग्राउंड फुटबॉल स्टेडियम, इंडोर स्टेडियम, बैडमिंटन हॉल एवं वेटलिफ्टिंग हॉल सहित विभिन्न खेल परिसरों का निरीक्षण किया। उन्होंने खेल सुविधाओं की व्यवस्थाओं एवं खिलाड़ियों को उपलब्ध कराई जा रही सुविधाओं की जानकारी ली तथा आवश्यक दिशा-निर्देश दिए।

इस अवसर पर राष्ट्रीय खेल दिवस के उपलक्ष्य में महान हॉकी खिलाड़ी मेजर ध्यानचंद की जयंती पर प्रमुख सचिव संजीव सिंह द्वारा उनके चित्र पर माल्यार्पण कर श्रद्धांजलि अर्पित की गई। प्रमुख सचिव ने खिलाड़ियों एवं खेल से जुड़े अधिकारियों को राष्ट्रीय खेल



प्रमुख सचिव ने कान्वा खेड़ी परियोजना का किया निरीक्षण

वहीं, जल संसाधन विभाग के प्रमुख सचिव संदीप यादव ने शनिवार को कान्वा खेड़ी परियोजना का निरीक्षण किया। इस दौरान उन्होंने परियोजना के विभिन्न कार्यों एवं गतिविधियों का मौके पर पहुंचकर जायजा लिया तथा अधिकारियों से परियोजना की प्रगति और वर्तमान स्थिति की जानकारी प्राप्त की। प्रमुख सचिव ने परियोजना से संबंधित कार्यों निर्धारित समय-सीमा में कार्य पूर्ण करने पर विशेष जोर दिया। उन्होंने अधिकारियों को आवश्यक दिशा-निर्देश देते हुए परियोजना के कार्यों में गति लाने तथा संबंधित व्यवस्थाओं को बेहतर तरीके से सुनिश्चित करने के निर्देश दिए।

दिवस की शुभकामनाएं देते हुए खेल गतिविधियों को और अधिक प्रभावी बनाने तथा जिले में खेल प्रतिभाओं को बेहतर अवसर एवं सुविधाएं उपलब्ध कराने पर जोर दिया। इस अवसर पर तहसीलदार

एवं सीहोर अमित सिंह, संभागीय अधिकारी रुबिका दीवान सहित खेल विभाग के समस्त अधिकारी कर्मचारी उपस्थित रहे।

कारोबारी हत्या के आरोपियों को किया गिरफ्तार

उज्जैन। दमदमा क्षेत्र में ट्रैक्टर एजेंसी संचालक यश मित्तल की हत्या के मामले में गिरफ्तार चार आरोपियों की पुलिस द्वारा पिटाई किए जाने के वीडियो सामने आए हैं। बताया जा रहा है कि माधव नगर पुलिस आरोपियों को घटनास्थल का मौका मुआयना और घटनाक्रम का पुर्ननिर्माण कराने के लिए लेकर गई थी। इस दौरान रास्ते में पुलिसकर्मियों द्वारा आरोपियों की प्लास्टिक पाइप से पिटाई करने के वीडियो सोशल मीडिया पर वायरल हो रहे हैं। वीडियो में पुलिसकर्मी आरोपियों को पैदल घटनास्थल की ओर ले जाते दिखाई दे रहे हैं। इस दौरान उन पर पाइप से कई बार वार किए जाने के दृश्य सामने आए हैं। आरोपी दर्द से चिल्लाते नजर आ रहे हैं। माधव नगर थाना पुलिस के अनुसार विजय पिता नारायण सिंह ठाकुर, करण पिता राजेश गाडिया, विशाल पिता नारायण सिंह ठाकुर और सागर पिता रतन सिंह तनोरिया को शनिवार को घटनास्थल पर मौका मुआयना कराने ले जाया गया था। थाना प्रभारी गजेंद्र पचौरिया के अनुसार हत्या के मामले में अब तक सात आरोपियों को गिरफ्तार किया जा चुका है।

आस्था के पर्व पर अत्यवस्थाओं का अंबार, गंदगी और बदबू के बीच हुआ कजलियों का विसर्जन बारना और घोघरा नदी घाटों पर सफाई व्यवस्था नहीं होने से श्रद्धालु परेशान

नईदुनिया प्रतिनिधि, बरेली: रक्षाबंधन के दूसरे दिन मनाए जाने वाले पारंपरिक कजलियां पर्व पर शनिवार को बरेली नगर सहित आसपास के गांवों से हजारों श्रद्धालु बारना और घोघरा नदी तटों पर पहुंचे। श्रद्धालु ढोल-नगाड़ों के साथ श्रद्धापूर्वक कजलियां लेकर विसर्जन के लिए पहुंचे, लेकिन नदी घाटों पर फैली गंदगी और दुर्गंध के कारण लोगों को परेशानी का सामना करना पड़ा।

बरेली में कजलियां पर्व वर्षों पुरानी परंपरा है। घरों में नौ दिनों तक कजलियां बोकर उनकी पूजा-अर्चना की जाती है और रक्षाबंधन के दूसरे दिन विधि-विधान से उनका विसर्जन किया जाता है। इस अवसर पर चौधरी चौक में कजलियों का पारंपरिक मेला भी आयोजित हुआ। यहां बड़ी संख्या में कजलियां एकत्रित होने के बाद श्रद्धालु बारना और घोघरा नदी घाटों की ओर रवाना हुए।



घाटों और आसपास के क्षेत्रों में जगह-जगह कचरा पड़ा होने से श्रद्धालुओं को असुविधा हुई। कई स्थानों पर मृत पशुओं के शवों से उठ रही दुर्गंध ने स्थिति को और खराब कर दिया। महिलाओं और छोटे बच्चों को विशेष रूप से परेशानी का सामना करना पड़ा। स्थानीय लोगों ने आरोप लगाया कि धार्मिक आयोजन में बड़ी संख्या में श्रद्धालुओं के पहुंचने की जानकारी होने के बावजूद घाटों की पर्याप्त साफ-सफाई नहीं कराई गई।

कजलियां विसर्जन के दौरान नदी तटों पर हजारों लोगों की भीड़ जुटी रही और वाहनों की आजाजाही भी अधिक रही। नदी में पानी गहरा होने के कारण सुरक्षा व्यवस्था को लेकर भी सवाल उठे। श्रद्धालुओं का कहना था कि इतनी बड़ी भीड़ को देखते हुए घाटों पर पर्याप्त पुलिस बल और सुरक्षा इंतजाम किए जाने चाहिए थे। धार्मिक आस्था के इस महत्वपूर्ण पर्व पर सफाई और सुरक्षा व्यवस्थाओं की कमी लोगों के बीच चर्चा का विषय बनी रही।

स्पेशल खबर सांखेड़ा पार्क का भुगतान अटका...

घटिया निर्माण पर कलेक्टर सख्त, संजीवनी क्लिनिक का ठेकेदार होगा ब्लैकलिस्ट

नईदुनिया प्रतिनिधि, शाजापुर: शहर में चल रहे विकास और निर्माण कार्यों में किस कदर लापरवाही बरती जा रही है, इसका खुलासा तब हुआ जब कलेक्टर ऋजु बाफना अचानक निरीक्षण पर निकल पड़ीं। शनिवार को मुख्यमंत्री जन विश्वास अभियान के तहत शहर के विभिन्न हिस्सों का जायजा लेने पहुंची कलेक्टर को मौके पर कई जगह घटिया निर्माण और अव्यवस्थाएं मिलीं। इससे नाराज कलेक्टर ने सख्त रुख अपनाते हुए जहां एक ठेकेदार को ब्लैकलिस्ट करने के निर्देश दिए, वहीं दूसरे का भुगतान रोक दिया है। वार्ड क्रमांक 27 में बन रहे संजीवनी क्लिनिक के हालात देखकर कलेक्टर ने कड़ी नाराजगी जताई। मौके पर पाया गया कि निर्माण कार्य में तय मापदंडों और क्वालिटी की ध्ज्जियां उड़ाई गई हैं। काम में सीपेज और अन्य खामियां देख कलेक्टर ने मौके पर ही अधिकारियों को निर्देश दिए कि इस लापरवाह ठेकेदार को तुरंत ब्लैकलिस्ट किया जाए। साथ ही खिड़की-जाली सुधारने और बाउंड्रीवॉल का

नया प्रस्ताव तैयार करने को कहा गया। **टैंकियों के निर्माण की भी होगी जांच:** कलेक्टर बाफना ने नगर पालिका के पीछे और लालघाटी क्षेत्र में बन रहे ओवरहेड टैंक का भी निरीक्षण किया। यहां भी काम की गुणवत्ता सुनिश्चित करने के लिए उन्होंने जल निगम को जांच के निर्देश सौंपे हैं।

नालों पर लगेगी जाली, पार्कों में होंगे पौधे: दीरे के दौरान वार्ड 26 विजय नगर में नाले की गंदगी देख कलेक्टर ने गहरीकरण कर साफ-सफाई करवाने और सुरक्षा के लिए जाली लगाने के निर्देश दिए। वहीं, इसी वार्ड के लाडली लक्ष्मी पार्क में पौधे लगाने और व्यवस्थाएं दुरुस्त करने को कहा। कलेक्टर की इस अचानक हुई सख्ती से निर्माण एजेंसियों और ठेकेदारों में हड़कौट मच गया है। निरीक्षण के दौरान एसडीएम मनीषा वास्कले, डिप्टी कलेक्टर नेहा गंगारे और नगर पालिका सीएमओ भूपेंद्र दीक्षित सहित अन्य अधिकारी मौजूद रहे।

एसपी ने कार्यक्रम स्थल का **किया निरीक्षण:** सीहोर के बड़िया खेड़ी औद्योगिक क्षेत्र में 3 सितंबर को मुख्यमंत्री डॉ. मोहन यादव के प्रस्तावित कार्यक्रम को दुष्टियत रखते हुए कलेक्टर बालागुरु के. एवं पुलिस अधीक्षक सोनाक्षी सक्सेना ने शनिवार को कार्यक्रम स्थल का निरीक्षण किया। उन्होंने कार्यक्रम स्थल पर पहुंचकर मंच, बैठक व्यवस्था, आवागमन, पार्किंग, सुरक्षा व्यवस्था सहित अन्य आवश्यक व्यवस्थाओं का जायजा लिया और संबंधित अधिकारियों को आवश्यक दिशा-निर्देश दिए।

कलेक्टर एवं एसपी ने अधिकारियों से कार्यक्रम की तैयारियों की जानकारी लेते हुए सभी व्यवस्थाएं समय-सीमा में पूर्ण करने के निर्देश दिए। उन्होंने कार्यक्रम में आने वाले नागरिकों की सुविधा को ध्यान में रखते हुए व्यवस्थाएं सुनिश्चित करने को कहा। निरीक्षण के दौरान एससी प्रशांत चौबे, एसडीएम तन्मय वर्मा संबंधित विभागों के अधिकारी उपस्थित रहे।

विधायक-कलेक्टर ने व्यापारियों से किया संवाद, समस्याओं के समाधान के दिए निर्देश

नईदुनिया प्रतिनिधि, रायसेन: मुख्यमंत्री जन-विश्वास अभियान के तहत शनिवार को गैरतगंज विकासखंड के देवनगर तहसील कार्यालय में व्यापारियों के साथ संवाद कार्यक्रम आयोजित किया गया। इसमें संची विधायक डॉ. प्रभुराम चौधरी और कलेक्टर अरुण कुमार विश्वकर्मा ने देवनगर, बम्होरी और सांकल क्षेत्र के व्यापारियों से चर्चा कर उनकी समस्याएं सुनीं।

बैठक में व्यापारियों ने क्षेत्र की सड़क व्यवस्था, बैंक और एटीएम में नकदी की कमी, नेटवर्क समस्या सहित अन्य मुद्दे उठाए। व्यापारियों ने बताया कि देवनगर से साढ़े 12 गांव तक जाने वाली सड़क खराब होने से लोगों को आवागमन में परेशानी का सामना करना पड़ रहा है। उन्होंने कहा कि वन विभाग से अनुमति नहीं मिलने के कारण सड़क निर्माण कार्य प्रभावित हो रहा है। इस पर विधायक डॉ. प्रभुराम चौधरी ने संबंधित अधिकारियों को समस्या का शीघ्र निराकरण करने के निर्देश दिए। उन्होंने कहा कि क्षेत्र के

राज्य स्तरीय राइफल शूटिंग प्रतियोगिता के लिए सेंट एसआरएस स्कूल के पांच खिलाड़ियों का चयन



नईदुनिया प्रतिनिधि, गंजबासौदा: संभाग स्तरीय शालेय राइफल शूटिंग प्रतियोगिता में उत्कृष्ट प्रदर्शन करते हुए गंजबासौदा के सेंट एसआरएस पब्लिक हायर सेकेंडरी स्कूल के पांच खिलाड़ियों ने राज्य स्तरीय प्रतियोगिता के लिए स्थान बनाया है। विद्यालय के खिलाड़ियों की इस उपलब्धि पर संस्था और नगर में खुशी का माहौल है।

संभाग स्तरीय राइफल शूटिंग प्रतियोगिता भोपाल के टीटी नगर स्टेडियम में 18 से 20 अगस्त तक आयोजित की गई थी। प्रतियोगिता में सेंट एसआरएस पब्लिक हायर सेकेंडरी स्कूल गंजबासौदा के आठ खिलाड़ियों ने भाग लिया था। खिलाड़ियों ने प्रतियोगिता में बेहतर प्रदर्शन करते हुए राज्य स्तरीय प्रतियोगिता के लिए अपनी जगह

सुनिश्चित की। राज्य स्तरीय शालेय राइफल शूटिंग प्रतियोगिता इंदौर में 7 से 11 सितंबर तक आयोजित की जाएगी। इसमें विद्यालय की पांच छात्राएं जिले और संभाग का प्रतिनिधित्व करेंगी।

चयनित खिलाड़ियों में कक्षा 8 की ख्यात साहू, कक्षा 6 की जाह्नवी भावसार, कक्षा 12 की दीक्षा शिल्पकार, कक्षा 12 की सौम्या शर्मा तथा कक्षा 11 की अनुति दांगी शामिल हैं। विद्यालय परिवार ने सभी चयनित खिलाड़ियों को उनकी सफलता पर बधाई देते हुए राज्य स्तरीय प्रतियोगिता में बेहतर प्रदर्शन के लिए शुभकामनाएं दी हैं। खिलाड़ियों से इंदौर में आयोजित होने वाली प्रतियोगिता में उत्कृष्ट प्रदर्शन कर विद्यालय और नगर का नाम रोशन करने की उम्मीद जताई गई है।

विधायक-कलेक्टर ने व्यापारियों से किया संवाद, समस्याओं के समाधान के दिए निर्देश



विकास के लिए आवश्यक कार्यों को प्राथमिकता के साथ पूरा किया जाएगा। व्यापारियों ने बैंक शाखाओं और एटीएम में पर्याप्त समस्या सहित अन्य मुद्दे उठाए। व्यापारियों ने बताया कि देवनगर से साढ़े 12 गांव तक जाने वाली सड़क खराब होने से लोगों को आवागमन में परेशानी का सामना करना पड़ रहा है। उन्होंने कहा कि वन विभाग से अनुमति नहीं मिलने के कारण सड़क निर्माण कार्य प्रभावित हो रहा है। इस पर विधायक डॉ. प्रभुराम चौधरी ने संबंधित अधिकारियों को समस्या का शीघ्र निराकरण करने के निर्देश दिए। उन्होंने कहा कि क्षेत्र के

उनकी समस्याओं पर संबंधित विभागों के माध्यम से कार्रवाई की जाएगी। व्यापारियों ने बैंक शाखाओं और एटीएम में पर्याप्त समस्या सहित अन्य मुद्दे उठाए। व्यापारियों ने बताया कि देवनगर से साढ़े 12 गांव तक जाने वाली सड़क खराब होने से लोगों को आवागमन में परेशानी का सामना करना पड़ रहा है। उन्होंने कहा कि वन विभाग से अनुमति नहीं मिलने के कारण सड़क निर्माण कार्य प्रभावित हो रहा है। इस पर विधायक डॉ. प्रभुराम चौधरी ने संबंधित अधिकारियों को समस्या का शीघ्र निराकरण करने के निर्देश दिए। उन्होंने कहा कि क्षेत्र के

हरे रंग में रंगा भुजरिया पर्व, नर्मदा तट पर उमड़ी लोक आस्था



नईदुनिया प्रतिनिधि, भैरूदा: रक्षाबंधन के दूसरे दिन शनिवार को भैरूदा नगर सहित ग्रामीण अंचलों में लोक आस्था, हरियाली और सामाजिक सौहार्द का प्रतीक भुजरिया पर्व पारंपरिक उत्साह के साथ मनाया गया। ग्राम चौरसाखेड़ी में इस अवसर पर सदियों पुरानी लोक परंपरा और ग्रामीण संस्कृति का अतृ्ठा संगम देखने को मिला।

महिलाएं सिर पर हरी-भरी भुजरिया से सजी टोकरियां रखकर मंगलगीत गाती हुई नर्मदा तट तक पहुंचीं। सुबह से ही गांव में उत्सव जैसा माहौल बना रहा। पारंपरिक वेशभूषा में महिलाओं ने समूह बनाकर शोभायात्रा निकाली और

नर्मदा तट पर पहुंचकर विधि-विधान से भुजरिया की पूजा-अर्चना की। श्रद्धालुओं ने अच्छी वर्षा, भरपूर फसल, परिवार की सुख-समृद्धि और क्षेत्र की खुशहाली की कामना की। पूजन के बाद भुजरिया का श्रद्धापूर्वक नर्मदा जल में विसर्जन किया गया।

पर्व का सबसे आकर्षक दृश्य ढोलक की थाप और लोकगीतों के बीच देखने को मिला, जब बुजुर्गों के साथ युवा भी डाँडिया खेलते उतर आए। पीढ़ियों के इस संगम ने ग्रामीण संस्कृति और सामाजिक एकता की सुंदर तस्वीर प्रस्तुत की। ग्रामीणों ने युवाओं की भागीदारी को लोक परंपराओं को जीवित रखने के लिए उत्साहवर्धक बताया।

सांखेड़ा पार्क की नई बाउंड्रीवॉल में दतारें

अमृत 2.0 योजना के तहत ग्राम सांखेड़ा में बन रहे पार्क का हाल भी निराशाजनक मिला। यहां बन रही नई बाउंड्रीवॉल के जगह-जगह दरारें (क्रैक्स) आ गई हैं। इस पर कलेक्टर ने पीडब्ल्यूडी को निर्माण की बारीकी से जांच करने के निर्देश दिए और ठेकेदार का भुगतान तत्काल प्रभाव से रोक दिया। उन्होंने अधिकारियों को हिरायत दी कि पार्क में जल निकासी की सही व्यवस्था हो और केंटरल उच्च गुणवत्ता वाले पेवर ब्लॉक, बेंच और झूले ही लगाए जाएं।